

અત્યંત જરૂરી / અગત્યનું

પરિપત્ર : ૮૩૦

આથી સંલગ્ન તમામ કોલેજના આચાર્યશ્રીઓ તેમજ યુનિવર્સિટી પ્રસ્થાપિત / માન્ય સંસ્થા/ અધ્યક્ષશ્રીઓને જણાવવાનું કે, યુનિવર્સિટી દ્વારા યોજાતી વિવિધ પરીક્ષાઓમાં ગેરરીતિ સંદર્ભમાં કોપી કેસ થયેલ હોય તેવા વિદ્યાર્થીઓની ડીબાર્ડની મુદત (સજાનો સમય) તેમજ પ્રવેશ બાબતે નીચે મુજબના નિયમો અમલમાં મૂકવામાં આવે છે.

ડીબાર્ડ (સજાની) વિગત: (કોલેજ તથા વિદ્યાર્થીઓની જાણ સારુ)

(૧) F :

જે તે વિષય / પેપરમાં નાપાસ: જે તે વિષય/ પેપરમાં ઝીરો (Zero) ગુણ આપી પરિણામ જાહેર કરવું:

વિદ્યાર્થીને જે તે વિષય/પેપરમાં જ નાપાસ કરેલ હોય તો વિદ્યાર્થીનું જે તે સેમેસ્ટરનું પરિણામ જાહેર કરવું તેમજ તે વિદ્યાર્થી ઉપલાના સેમેસ્ટરમાં પ્રવેશપાત્ર બને છે.

(૨) F + ૦ :

જે તે સેમેસ્ટરનું પરિણામ રદ કરવું તેમજ તે વિદ્યાર્થી આગળના સેમેસ્ટરમાં પ્રવેશપાત્ર બનશે

(દા.ત. ડીસેમ્બર-૨૦૧૬ ની પરીક્ષામાં સેમેસ્ટર-૧ માં કોપી કેસ થયેલ વિદ્યાર્થીનું સેમેસ્ટર-૧ નું સમગ્ર પરિણામ રદ થશે અને તે વિદ્યાર્થી જાન્યુઆરી-૨૦૧૭ માં સેમેસ્ટર-૨ માં પ્રવેશપાત્ર બનશે.)

(૩) F + ૧ :

પરિણામ રદ કરવું તેમજ ત્યારબાદ આવતી પરીક્ષા પણ આપી શકશે નહીં. એટલે કે, વિદ્યાર્થીએ પરીક્ષા આપી હોય તે ઉપરાંતની એક પરીક્ષા આપી શકશે નહીં. ત્યારપછી આવતી પરીક્ષામાં બેસી શકશે. તેમજ ઉપલા સેમેસ્ટરમાં પ્રવેશપાત્ર બનશે.

(દા.ત. ડીસેમ્બર-૨૦૧૬ ની પરીક્ષામાં સેમે-૧ માં કોપી કેસ થયેલ વિદ્યાર્થીને ડીસેમ્બર-૨૦૧૮ માં લેવાનારી પરીક્ષા આપી શકે. તેમજ જાન્યુઆરી - ૨૦૧૯ માં આગળનો સેમેસ્ટર-૨ માં પ્રવેશપાત્ર બનશે.)

(૪) F + ૨ :

પરિણામ રદ કરવું તેમજ ત્યારબાદ આવતી બે પરીક્ષા પણ આપી શકશે નહીં. એટલે કે, વિદ્યાર્થીએ પરીક્ષા આપી હોય તે ઉપરાંતની બે પરીક્ષા આપી શકશે નહીં. ત્યારપછી આવતી પરીક્ષામાં બેસી શકશે. તેમજ ઉપલા સેમેસ્ટરમાં પ્રવેશપાત્ર બનશે.

(દા.ત. ડીસેમ્બર/જાન્યુઆરી-૨૦૧૬/૨૦૧૭ ની પરીક્ષામાં સેમે-૧ માં કોપી કેસ થયેલ વિદ્યાર્થીને ડીસેમ્બર-૨૦૧૯ માં લેવાનારી પરીક્ષા આપી શકે. ત્યારબાદ જાન્યુઆરી - ૨૦૨૦ માં આગળનો સેમેસ્ટર-૨ માં પ્રવેશપાત્ર બનશે.)

(૫) વધુમાં વિદ્યાર્થીને જે તે સેમેસ્ટરમાં કોપી કેસ થયેલ હોય પરંતુ તેને પાછળના સેમેસ્ટરની કોઇ પરીક્ષા બાકી હોય તો તે પરીક્ષા આપવાને પાત્ર બને છે.

(દા.ત. વિદ્યાર્થીને સેમે-૩ માં કોપી કેસ થયેલ હોય તો તે વિદ્યાર્થીને સેમે-૧ તથા ૨ માં કોઇ પણ વિષય/પેપરમાં નાપાસ હોય તો તે પરીક્ષા આપી શકે છે.)

શ્રી ગોવિંદ ગુરુ યુનિવર્સિટી
(ગુજરાત એક્ટ નં. ૨૪/૨૦૧૫ દ્વારા સ્થાપિત)
Shri Govind Guru University
(Established vide Gujarat Act No. 24/2015)


સરકારી પોલિટેકનીક કેમ્પસ
ગુદકપુર, ગોધરા
જિલ્લો પંચમહાલ પિન કોડ ૩૮૯૦૦૧

Government Polytechnic Campus
Gadukpur, Godhra
Dist. Panchmahals Pin Code 389001

(૬) આ ઉપરાંત વિદ્યાર્થીએ જે તે પરીક્ષામાં જે વિષય/ પેપરમાં પ્રેક્ટીકલ/ લેસન/ પ્રોજેક્ટ/ વાયવાની પરીક્ષા સંપૂર્ણ અલગ-અલગ હેડમાં હશે તે પરીક્ષાવિદ્યાર્થીએ પુનઃ આપવાની રહેશે નહીં. પરંતુ જે વિષય/પેપરમાં થીયરીની સાથે પ્રેક્ટીકલ/લેસન/પ્રોજેક્ટ/વાયવાની પરીક્ષાનો એક જ હેડમાં સમાવેશ થયો હશે તેવી પરીક્ષાઓમાં પકડાયેલ વિદ્યાર્થીએ તેની થીયરીની સાથે પ્રેક્ટીકલ /લેસન/વાયવાની પરીક્ષા ફરજિયાત પુનઃ આપવાની થશે.

ગેરરીતિમાં પકડાયેલ વિદ્યાર્થીની એક યાદી UFM અંગેની કાર્યવાહી પૂરી થયા બાદ યુનિવર્સિટી વેબસાઇટ પર મૂકવામાં આવશે. જેના આધારે કોલેજ પોતાની કોલેજના ગેરરીતિ કેસમાં પકડાયેલ વિદ્યાર્થીને યુનિવર્સિટી દ્વારા લેવાયેલ નિર્ણય બાદ જ એટલે કે ગેરરીતિમાં પકડાયેલ વિદ્યાર્થીની સામે દર્શાવેલ સજા અનુસાર કાર્યવાહી કરવાની રહેશે (દા.ત. પ્રવેશ આપવો કે પરીક્ષા ફોર્મ બ ભરાવવું). જો કોઈ વિદ્યાર્થીની સજા પૂરી થયા પહેલાં કોઈપણ કોલેજ ઉપલા સેમેસ્ટરમાં પ્રવેશ આપેલ હશે કે જે તે સેમેસ્ટર ની પરીક્ષા આપી હશે. તે યુનિવર્સિટીના ધ્યાન પર આવશે તો તે પરીક્ષા શુદ્ધિ-સમિતિએ સજાના કરેલ નિયમો પ્રમાણે વિદ્યાર્થીએ લીધેલ પ્રવેશ કે આપેલ પરીક્ષા બંને રદ થશે. જેની જવાબદારી યુનિવર્સિટીની રહેશે નહીં. આ અંગેની ચોકસાઈ જે તે કોલેજે જ કરવાની રહેશે.

ઉપરોક્ત સજાના નિયમોને ધ્યાનમાં રાખી કોલેજે કોપી કેસમાં પકડાયેલ વિદ્યાર્થીઓ માટે ફરજિયાત પણે અનુસરવાનું રહેશે. તેમજ કોલેજ તથા વિદ્યાર્થીએ કડકપણે આનો અમલ કરવાનો રહેશે.


પરીક્ષા નિયામક
પરીક્ષા નિયામક
શ્રી ગોવિંદ ગુરુ યુનિવર્સિટી
ગોધરા

બિડાણ : વિવિધ પરીક્ષાઓમાં ગેરરીતી અંગે નિયત કરેલ ધારા-ધોરણ

પ્રતિ,

- યુનિવર્સિટી સંલગ્ન તમામ કોલેજોના આચાર્યશ્રીઓ તેમજ માન્ય પી.જી. કેન્દ્રોના ઇન્ચાર્જશ્રીઓ તરફ જાણ તથા જરૂરી કાર્યવાહી સારુ.

શ્રી ગોવિંદ ગુરુ યુનિવર્સિટી
(ગુજરાત એક્ટ નં. ૨૪/૨૦૧૫ દ્વારા સ્થાપિત)
Shri Govind Guru University
(Established vide Gujarat Act No. 24/2015)

સરકારી પોલિટેકનીક કેમ્પસ
ગદકપુર, ગોધરા
જિલ્લો પંચમહાલ પિન કોડ ૩૮૯૦૦૧

Government Polytechnic Campus
Gadukpur, Godhra
Dist. Panchmahals Pin Code 389001

વિવિધ પરીક્ષાઓમાં ગેરરીતી અંગે નિયત કરેલ ધારા-ઘોરણ

(૧) જે તે પેપરમાં નાપાસ:

- (૧) પરીક્ષાર્થી કોઈ પણ રીતે પોતાની ઓળખ છતી કરવાનો પ્રયત્ન કરે.
- (૨) ઉત્તરવહીમાં પ્રશ્નપત્રને પ્રસ્તુત ન હોય તેવું કોઈ પણ લખાણ કે વિગતો આપીને પરીક્ષકને પ્રભાવિત કરવાનો પ્રયત્ન કરે.
- (૩) પરીક્ષા શરૂ થયાની પહેલા પરીક્ષામાં કોઈપણ પ્રકારનું લખાણ લખતા પકડાય અથવા અન્ય પરીક્ષાર્થીને પરીક્ષા પહેલા કોઈ પણ પ્રકારનું સાહિત્ય આપતા પકડાય.
- (૪) ઈરાદાપૂર્વક ઉત્તરવહીમાં ચિન્હો અથવા સાંકેતિક ભાષા દ્વારા પોતાની ઓળખ પ્રગટ કરે છે.
- (૫) સુપરવાઈઝરની સંમતી વગર પરીક્ષાખંડમાં અન્ય પરીક્ષાર્થીની સાથે વાત કરે અને તેની માહિતી પહોંચાડે.
- (૬) પરીક્ષા કેન્દ્ર અથવા તો પરીક્ષાખંડમાં અયોગ્ય વર્તન કરવું.
- (૭) મોબાઈલ ફોન, પ્રોગ્રામેબલ કોમ્પ્યુટર, કેલ્ક્યુલેટર, ડીજીટલ ડાયરીકે અન્ય કોઈ અનઅધિકૃત સાધનો વિગેરે સાથે પરીક્ષા ખંડમાંથી પકડાય પરંતુ તે વાપરતો ના હોય કે તેમાંથી પરીક્ષાલક્ષી માહિતી ના મળે.

(૨) પરિણામ રદ કરવું (F+O):

- (૧) ઉત્તરવહી સાથે ચલણી નોટો જોડવામાં આવી હોય.
- (૨) પરીક્ષાર્થી પરીક્ષાખંડનું બહાર જઈને કોઈપણ પ્રકારની ગેરરીતી આચરે.
- (૩) પરીક્ષા ખંડમાં પરીક્ષાર્થીની બેઠક પાસેથી કોઈપણ પ્રકારનું સાહિત્ય પકડાય અને તે વિષયને લગતું હોય.
- (૪) નકલ કરવાના ઈરાદાથી અન્ય પરીક્ષાર્થીની ઉત્તરવહીમાંથી લખવાની ચેષ્ટા કરે અથવા તો ઈરાદાપૂર્વક અન્ય પરીક્ષાર્થીને પોતાની ઉત્તરવહીમાંથી નકલ કરવા દે.
- (૫) પરીક્ષા કેન્દ્ર અથવા તો પરીક્ષાખંડમાં બીભત્સ વર્તન કરવું.
- (૬) અન્ય પરીક્ષાર્થીની ઉત્તરવહી લઈ પરીક્ષામાં ઉતારો કરે અથવા તો બે પરીક્ષાર્થીઓ પોતાની એકબીજાની ઉત્તરવહીની આપલે કરે.
- (૭) ગેરરીતી આચરતા પકડાય ત્યારે પોતાની પાસેથી પકડાયેલું સાહિત્ય લખવાનું અથવા તો તેનો નાશ કરવાનો અથવા ગળી જવાનો અથવા તો તેને સગેવગે કરવાનો કોઈપણ રીતે પ્રયત્ન કરે.
- (૮) પરીક્ષાર્થી પાસેથી પકડાયેલું સાહિત્ય બારીની બહાર ફેંકી પુરાવાનો નાશ કરવાનો પ્રયત્ન કરે અથવા તો અન્ય પરીક્ષાર્થીને મદદ કરવાનો પ્રયત્ન કરે.
- (૯) કાપલી અથવા તો છાપેલું સાહિત્ય મોબાઈલ ફોનમાં, ડીજીટલ ડાયરીમાં, પ્રોગ્રામેબલ કેલ્ક્યુલેટરમાં, ઇલેક્ટ્રોનિક ઘડિયારમાં, તથા ચશ્માં વિગેરેમાં સાહિત્ય મળે.

શ્રી ગોવિંદ ગુરુ યુનિવર્સિટી
(ગુજરાત એક્ટ નં. ૨૪/૨૦૧૫ દ્વારા સ્થાપિત)

Shri Govind Guru University
(Established vide Gujarat Act No. 24/2015)

સરકારી પોલિટેકનીક કેમ્પસ

Government Polytechnic Campus

ગદકપુર, ગોધરા

Gadukpur, Godhra

જિલ્લો પંચમહાલ પિન કોડ ૩૮૯૦૦૧

Dist. Panchmahals Pin Code 389001

- (૧૦) પરીક્ષાર્થી દ્વારા તેના પ્રત્યે દયાભાવ બતાવવા માટે દબાણ કરવામાં આવે કે અન્ય પરીક્ષાર્થીઓને ઉશ્કેરવાનો પ્રયત્ન કરવામાં આવે અથવા તો પરીક્ષાનું સંચાલન કરનારને તેની ફરજમાં અવરોધ પેદા કરે.
- (૧૧) અન્ય પરીક્ષાર્થીઓની ઉત્તરવહી બળજબરી પૂર્વક લઇ લખવાનો પ્રયત્ન કરવો.
- (૧૨) પરીક્ષાર્થીની પાસેથી કોઈપણ પ્રકારનું હાથમાં લખેલું અથવા શરીરના કોઈપણ ભાગ ઉપર લખેલું અથવા કંપાસબોક્ષ ઉપર, પ્રશ્નપત્ર પરનું, રીસીપ્ટ પરનું, અથવા ફૂટપટ્ટી ઉપર, ટ્રેસ ઉપર અથવા તો પોષકના કોપણ ભાગ, રૂમાલ ઉપર અન્ય પ્રકારનું ટૂંકું લખેલા લખાણ સાથે પકડાય તો.
- (૧૩) ઉત્તરવહીમાં અભદ્ર, અશ્લીલ કે વાંધાજનક લખાણ લખવું.

(૩) પરિણામ રદ કરવું અને ત્યાર પછીની એક પરીક્ષા આપવા ન દેવી. (F+૧)

- (૧) પરીક્ષાર્થીએ મારી નાખવાની કે અન્ય પ્રકારની ધમકી આપવાનું સ્ટેટમેન્ટ પરીક્ષા સંચાલક, સુપરવાઈઝર કે ઓબ્ઝર્વર ને આપવામાં આવે, અથવા ત્રાહિત વ્યક્તિ દ્વારા ધમકી આપવામાં આવે.
- (૨) પરીક્ષાર્થી બહારથી લખાવીને લાવેલ ઉત્તરવહી સાથે પકડાય અથવા તો બહારથી લખાવીને આવેલ ઉત્તરવહીમાંથી નકલ કરતા પકડાય.
- (૩) પરીક્ષા-ખંડમાં પરીક્ષા પૂરી થયા બાદ ઉત્તરવહી સુપ્રત કાર્ય વગર પરીક્ષા-ખંડ છોડી જાય અથવા તો ઉત્તરવહીને પોતાની સાથે લઈ જાય અથવા તો તેમાંથી કોઈ પાનું ફાડી નાખે અથવા તો ઉત્તરવહીનો નાશ કરે.
- (૪) પરીક્ષાર્થી દ્વારા તેના પ્રત્યે દયાભાવ બતાવવા માટે દબાણ કરવામાં આવે કે અન્ય પરીક્ષાર્થીઓને ઉશ્કેરવાનો પ્રયત્ન કરવામાં આવે અથવા તો પરીક્ષાનું સંચાલન કરનારને તેની ફરજમાં અવરોધ પેદા કરે.

(૪) પરિણામ રદ કરવું અને ત્યાર પછીની બે પરીક્ષા આપવા ન દેવી. (F+2):

- (૧) પરીક્ષાર્થીએ પોતાના સ્થાને અન્ય વ્યક્તિને પરીક્ષા આપવા બેસાડે તો આ પરીક્ષાર્થીની સામે ઉપરની સજા કરવી.
- (૨) પરીક્ષાર્થી પોતાની પાસે ગન, રિવોલ્વર, ચપ્પુ, અથવા તો અન્ય પ્રકારનું હથિયાર લઈને પરીક્ષા આપે અને પરીક્ષાનું સંચાલન કરનાર સુપરવાઈઝર, ઓબ્ઝર્વર કે અન્ય અધિકારીને તેના દ્વારા ઈજા કરવાના ઈરાદાથી ધમકી આપે અથવા તો પરીક્ષામાં કોપી કરવાનો પોતાનો ધ્યેય સિદ્ધ કરવા માટે તે સાધનથી ડરાવવાનો પ્રયત્ન કરે. આ વિદ્યાર્થી સામે પોલીસમાં ફરિયાદ નોંધાવીને કાયદેસરની કાર્યવાહી કરવામાં આવે.
- (૩) પરીક્ષાર્થી દ્વારા તેના પ્રત્યે દયાભાવ બતાવવા માટે દબાણ કરવામાં આવે કે અન્ય પરીક્ષાર્થીઓને ઉશ્કેરવાનો પ્રયત્ન કરવામાં આવે અથવા તો પરીક્ષાનું સંચાલન કરનારને તેની ફરજમાં અવરોધ પેદા કરે.